

**சாராம்சம்:** இனிய குழந்தைகளே, நீங்கள் இதுவரை கற்ற அனைத்தையும் மறந்து, ஒரேயொரு தந்தையை நினைவுசெய்யுங்கள்.

**கேள்வி:** பாரதத்தில் சத்தியயுக சுய இராச்சியத்தை ஸ்தாபிப்பதற்குத் தேவையான சக்தி என்ன?

**பதில்:** தூய்மைச் சக்தியாகும். நீங்கள் சர்வசக்திவான் தந்தையுடன் யோகம் செய்து, தூய்மையாகுகின்றீர்கள். தூய்மைச் சக்தியின் மூலமே சத்தியயுக சுய இராச்சியம் ஸ்தாபிக்கப்படுகின்றது. இதில் யுத்தம் என்ற கேள்விக் கே இடமில்லை. ஞான, யோக சக்தியே உங்களைத் தூய உலகின் அதிபதிகள் ஆக்குகின்றது. இந்தச் சக்தியால் ஓர் ஒற்றுமையான வழிகாட்டல் உருவாக்கப்படுகின்றது.

**பாடல்:** இறுதியில் நாங்கள் காத்திருந்த நாளும் வந்துவிட்டது.

ஓம் சாந்தி. குழந்தைகளாகிய நீங்கள் பாடலைக் கேட்டீர்கள். இப்பாடல் எங்களால் உருவாக்கப்படவில்லை. எவ்வாறு சகல வேதங்களினதும், சமயநூல்களினதும் சாராம்சம் உங்களுக்கு விளங்கப்படுத்தப்பட்டுள்ளதோ, அதேபோன்று, உருவாக்கப்பட்டுள்ள இந்தப் பாடல்களின் சாராம்சமும் உங்களுக்கு விளங்கப்படுத்தப்பட்டுள்ளது. ஒரேயொரு தந்தை மாத்திரமே படகோட்டியும், தோட்டத்தின் அதிபதியும், சற்கதி அருள்பவரும் என்பதைக் குழந்தைகளாகிய நீங்கள் அறிவீர்கள். மக்கள் ஜீவன்முக்தி அடைவதற்காகப் பக்தி செய்கின்றார்கள், ஆனால் கடவுள் மாத்திரமே ஜீவன்முக்தி அல்லது சற்கதியை அருள்பவராவார். குழந்தைகளாகிய நீங்கள் மாத்திரமே இதன் அர்த்தத்தைப் புரிந்துகொள்கின்றீர்கள்; ஏனைய மக்கள் இதைப் புரிந்துகொள்வதில்லை. சற்கதி என்றால் அவர் உங்களைத் துன்பத்திலிருந்து விடுவித்து அமைதியைப் பெறச் செய்கின்றார் என்று அர்த்தம் ஆகும். இலக்ஷ்மி, நாராயணனின் இராச்சியம் இருந்தபொழுது அங்கே தூய்மை, சந்தோஷம், அமைதி இருந்தன என்பதை பாரதவாசிக் குழந்தைகளாகிய நீங்கள் அறிவீர்கள். அது இராதை, கிருஷ்ணரின் இராச்சியமாக இருந்தது என நீங்கள் கூறமாட்டீர்கள். உண்மையில் தாய்மார்களே இராதைக்குச் சமமானவர்கள். அவர்கள் இராதையையே அதிகளவு விரும்பவேண்டும், ஆனால் உண்மையில் அவர்கள் கிருஷ்ணரையே பெருமளவு விரும்புகின்றனர்; அவர்கள் அவரைத் தொட்டிலில் ஆட்டுகின்றனர். அவர்கள் கிருஷ்ணரின் பிறந்த தினத்தையும் கொண்டாடுகின்றனர். அவர்கள் இராதையின் பிறந்த தினத்தைக் கொண்டாடுவதில்லை. உண்மையில் அவர்கள் இருவரது பிறந்த தினத்தையும் கொண்டாட வேண்டும். அவர்கள் எதையுமே புரிந்துகொள்வதில்லை. அவர்களது வாழ்க்கை வரலாறுகளை எவருமே அறியார். தந்தை வந்து அவரது சொந்த வாழ்க்கை வரலாற்றையும், ஏனைய அனைவரது வாழ்க்கை வரலாறுகளையும் உங்களுக்குக் கூறுகின்றார். மக்கள் கூறுகின்றார்கள்: பரமாத்மா சிவனுக்கு வந்தனங்கள். எவ்வாறாயினும் அவரது வாழ்க்கை வரலாற்றை அவர்கள் அறியமாட்டார்கள். மனிதர்களின் வாழ்க்கை வரலாறுகளே வரலாறும், புவியியலும் என அழைக்கப்படுகின்றது. உலகின் வரலாறும், புவியியலும் நினைவுகூரப்படுகின்றது. அவர்கள் இந்தளவு பிரதேசத்தை ஆட்சிசெய்தனர், அவர்கள் பல நாடுகளை ஆட்சிசெய்தனர்! அவர்கள் எவ்வாறு ஆட்சிசெய்தார்கள் என்றோ அல்லது அதன்பின்னர் அவர்கள் எங்கு சென்றார்கள் என்றோ எவருமே அறியார். குழந்தைகளாகிய உங்களுக்கு இவை மிக நன்றாக விளங்கப்படுத்தப்பட்டுள்ளன. படைப்பவரையும், படைப்பையும் பற்றிய ஞானம் குழந்தைகளாகிய உங்களுக்கு விளங்கப்படுத்தப்பட்டுள்ளது. இப்பொழுது இது உண்மையில் கலியுக முடிவும் சத்தியயுக ஆரம்பமும் எனக் குழந்தைகளாகிய நீங்கள் அறிவீர்கள். பரமாத்மா பரமதந்தை சங்கமயுகத்தில் மாத்திரமே வந்து, தூய்மையற்ற மனிதர்களைத் தூய தேவர்கள் ஆக்குகின்றார். அவர் அவர்களை அனைவரிலும் அதி மேன்மையானவர்கள் ஆக்குகின்றார். இந்நேரத்தில் மனிதர்கள் மேன்மையானவர்கள் அல்லர், அவர்கள் சீரழிந்தவர்களாக உள்ளனர். மேன்மையான, நடுத்தரமான, கீழான மட்டங்களில் மக்கள் உள்ளனர்; சதோ, ரஜோ, தமோ, ஸ்திதிகள் உள்ளன. ஞானத்தை மிக நன்றாகச் செவிமடுப்பவர்களே, சதோகுனி என அழைக்கப்படுகின்றார்கள். சிறிதளவு ஞானத்தை மாத்திரம் செவிமடுப்பவர்கள் ரஜோகுனி என்றும், அதை முற்றிலும் செவிமடுக்காதவர்கள் தமோகுனி என்றும் அழைக்கப்படுகின்றார்கள். கல்வியிலும் அதேபோன்றதாகும். குழந்தைகளாகிய உங்களுக்கு இந்த சதோபிரதான் கல்வி தேவையாகும். இதனாலேயே உங்களுக்குச் சதோபிரதான் இலக்ஷ்மி, நாராயணன் ஆகுவதற்கான ஞானம் கொடுக்கப் படுகின்றது. நீங்கள் சாதாரண ஆணிலிருந்து, நாராயணனாகவும், சாதாரண பெண்ணிலிருந்து, இலக்ஷ்மியாகவும் மாறவேண்டும். இதுவே உண்மையான கீதை என்று கீதை பற்றி நீங்கள் கூறுகிறீர்கள். இதுவே நீங்கள் சத்திய நாராயணன் ஆகுகின்ற கதையையும், உண்மையான அமரத்துவக் கதையையும், மூன்றாவது கண்ணின் கதையையும் கேட்கின்ற உண்மையான கீதைப் பாடசாலை என எழுதமுடியும். நீங்கள் வைத்திருக்கின்ற படங்கள் அனைத்திலும் முழு ஞானமும் உள்ளது. பிரஜாபிதா பிரம்மகுமாரர்களும், குமாரிகளுமாகிய நீங்கள் நிச்சயமாக பாரதத்தைச் சதோபிரதான் கவர்க்கம் ஆக்குவீர்கள் எனக் குழந்தைகளாகிய நீங்கள் இப்பொழுது சத்தியம் செய்கின்றீர்கள். நீங்கள் அனைவருக்கும் இதை அறிவிக்க வேண்டும். காந்திஜியும் தூய இராச்சியத்தையே விரும்பினார், எனவே இது நிச்சயமாகத் தூய்மையற்ற இராச்சியமாகவே இருக்க வேண்டும். தாங்கள் தூய்மையற்றவர்கள் என அவர்களில் எவராலும் புரிந்துகொள்ள முடியாது. ஐந்து விகாரங்களே இராவணனாகும். தங்களுக்கு இராம இராச்சியம் வேண்டுமென அவர்கள் கூறுகின்றனர். எனவே அவர்கள் நிச்சயமாக அசுர சமுதாயமாக இருக்க வேண்டும். எவ்வாறாயினும் இது எவரது புத்தியிலும் இருப்பதில்லை. பல பெரிய குருமார்கள் போன்றவர்களும், இதைப் புரிந்துகொள்வதில்லை. பிரம்மாவின் மூலம் கொடுக்கப்பட்டுள்ள ஸ்ரீமத்தைப் பின்பற்றி, 5000 வருடங்களுக்கு முன்னர் செய்தது போன்று தேவ இராச்சியத்தை நீங்கள் ஸ்தாபிப்பீர்கள் எனக் குழந்தைகளாகிய நீங்கள் அவர்களுக்கு அறிவிக்க வேண்டும். இதுவே இப்பொழுது அதிசீரழிந்த

மனிதர்கள், அதிமேலான சதோபிரதான் மனிதர்கள் ஆகுகின்ற, அதிமங்களகரமான சங்கமயுகம் ஆகும். ஆதி சனாதன தேவிதேவதா தர்மம் அதியுயர்வான மரியாதைக் கோட்பாடுக்கு உரியதாகும். ஒரு தேவ தர்மமே ஸ்தாபிக்கப்படுகின்றது. பின்னர் வேறு எந்த மதங்களும் இருக்க மாட்டாது. சத்தியயுகத்தில் ஒரு தர்மமும், ஓர் இராச்சியமும் இருந்தன எனக் குழந்தைகளாகிய நீங்கள் நிரூபித்து அவர்களுக்கு விளங்கப்படுத்தலாம். நீங்கள் குரிய வம்சத்திலிருந்து, திரேதாயுகத்துச் சந்திர வம்சத்திற்கு மாறிய பொழுதிலும், ஒரு மொழி மாத்திரமே இருக்கும். இப்பொழுது பாரதத்தில் எண்ணற்ற மொழிகள் உள்ளன. அவர்களுடைய இராச்சியத்தில் ஒரு மொழி மாத்திரமே இருந்தது என்பதைக் குழந்தைகளாகிய நீங்கள் அறிவீர்கள். இந்நாட்களில் நீங்கள் பல விடயங்களைப் பார்க்கின்றீர்கள். நீண்ட பயணத்தின் பின்னர் உங்களுடைய சொந்த நாட்டுக்கு நெருக்கமாக வருகின்றபொழுது, நீங்கள் வீட்டுக்கு வந்து விட்டீர்கள் என்றும், இப்பொழுது சென்று அனைவரையும் சந்திப்பீர்கள் என்றும் மிகவும் சந்தோஷமாக உணர்வீர்கள். நீங்கள் தொடர்ந்தும் உங்கள் இராச்சியத்தின் காட்சிகளைக் காண்பீர்கள். நீங்கள் செய்த முயற்சியின் காட்சிகளையும் காண்பீர்கள். ஏன் பாபா அதிகளவு முயற்சி செய்யுமாறு கூறுகின்றார் என்பதையும் உங்களால் காணமுடியும். இல்லையெனில், நீங்கள் விரகதியில் அழுவீர்கள், உங்கள் அந்தஸ்தும் குறைக்கப்படும். யோகம் எனும் நினைவு யாத்திரையை அனைவருக்கும் தொடர்ந்தும் விளங்கப் படுத்துங்கள். அது விளங்கப்படுத்துவதற்கு மிக இலகுவானது. ஏணிப்படமும் விளங்கப்படுத்துவதற்கு மிக இலகுவானது! தாமதமாக வருபவர்கள் நாளுக்கு நாள் இந்த ஞானத்தை மிக இலகுவாகப் பெறுகின்றார்கள். ஒரு வாரம் செவிமடுப்பதன் மூலம் அவர்களால் இதை இலகுவாகப் புரிந்துகொள்ள முடியும். படங்களும், மிகச்சரியான விளக்கங்களுடன் உருவாக்கப்பட்டுள்ளன. 84 பிறவிச் சக்கரத்தின் படம் மிகச்சரியானது; அது பாரத மக்களுக்குரியது. குழந்தைகளாகிய உங்களது புத்தியில் இந்த ஞானம் அனைத்தும் உள்ளது. சற்கதியருள்பவரும் தூய்மையாக்குபவருமாகிய, சிவபாபாவின் வழிகாட்டல்களைப் பின்பற்றி, உங்கள் சரீரம், மனம், செல்வத்தினாலும், இலகு இராஜயோகத்தின் சக்தியாலும் மீண்டும் ஒருமுறை பாரதத்தைச் சுவர்க்கம் ஆக்குகின்றீர்கள் என்பதைக் குழந்தைகளாகிய நீங்கள் அறிவீர்கள். நாங்கள் வேறு எவரினதும் எவற்றையும் பயன்படுத்துவதில்லை. நாங்கள் எங்களது சொந்தச் சரீரங்கள், மனம், செல்வத்தினாலேயே சேவை செய்கின்றோம். ஒருவர் என்ன செய்கின்றாரோ, அவர் தனது பாக்கியத்தை உருவாக்குகின்றார். நீங்கள் ஒரு குடும்ப அங்கத்தவர்கள். பாபா சத்தியயுக சுய இராச்சியத்தை உங்கள் மூலம் ஸ்தாபிக்கின்றார். நீங்களே செலவுகளைப் பகிர்ந்துகொள்பவர்கள். உங்களுக்குப் பெருமளவு செலவுகள் இல்லை. நீங்கள் சிவபாபாவை நினைவு செய்யவேண்டியது மாத்திரமே. குமாரிகளுக்கு என்ன செலவு உள்ளது? அவர்களிடம் ஏதாவது உள்ளதா? பாபா குழந்தைகளாகிய உங்களிடமிருந்து என்ன கட்டணத்தை அறவிடுவார்? எதுவுமே இல்லை! பாடசாலையில் அவர்கள் முதலில் கட்டணத்தையே கேட்பார்கள். அவர்கள் தங்கள் கல்விக்காக அதிகச் செலவு செய்ய வேண்டியுள்ளது. எவ்வாறு சிவபாபா குழந்தைகளாகிய உங்களிடம் பணம் ஏதும் கேட்க முடியும்? பணம் ஏதாவது பெறுவதற்கு, சிவபாபா தனக்கென ஒரு வீடு கட்டவேண்டியதில்லை. குழந்தைகளாகிய நீங்கள் எதிர்காலத்தில் சுவர்க்கத்திற்குச் சென்று, வைரங்கள் பதிக்கப்பட்ட மாளிகைகளைக் கட்ட வேண்டும். இதனாலேயே நீங்கள் இங்கே செய்கின்ற அனைத்துக்கும் பதிலாக எதிர்காலத்தில் மாளிகைகளைப் பெறுகின்றீர்கள். இவ்விடயங்கள் புரிந்துகொள்ளப்பட வேண்டும். அங்கே நீங்கள் பெறுகின்ற அனைத்தும், இங்கே உங்கள் சரீரம், மனம், செல்வத்தால் எவ்வளவு சேவை செய்கின்றீர்கள் என்பதில் தங்கியுள்ளது. ஒருவர் ஒரு கல்லூரியையோ அல்லது வைத்தியசாலையையோ கட்டும்பொழுது, அவர் ஒன்றிலிருந்து இரண்டு மில்லியன் செலவு செய்யவேண்டும். இங்கே நீங்கள் அந்தளவு செலவு செய்யத் தேவையில்லை. நீங்கள் ஒரு சிறிய கட்டடத்திலே ஆன்மீகக் கல்லூரி இணைந்த வைத்தியசாலையைக் கட்ட முடியும். பாண்டவர்களின் பிரபு யார்? அவர்கள் கிருஷ்ணரின் பெயரை எழுதியுள்ளார்கள். உண்மையில் அவர் அசரீரியான கடவுளேயாவார். உங்களுக்கு ஸ்ரீமத்தைக் கொடுப்பவர் கடவுளேயாவார். ஏனைய அனைவரும் இராவண இராச்சியத்தில் இராவணனின் கட்டளைகளையே பின்பற்றுகின்றனர். இராவணனின் கட்டளைகளைப் பின்பற்றியதால் அவர்கள் அவலட்சணம் ஆகிவிட்டார்கள்! இந்த உலகம் பழையது, அது மீண்டும் இப்பொழுது புதியதாகும். உலகில் பாரதம் மாத்திரமே இருந்தது. பாரதமே பழையதும், புதியதும் எனக் கூறப்படுகின்றது. புதிய பாரதம் சுவர்க்கமாக இருந்தது, இப்பொழுது அது பழையதாகிவிட்டது, அது நரகமாகும்; அது ஆழ்நரகம் என அழைக்கப்படுகின்றது. இது மனிதர்களையே குறிக்கின்றது. இங்கே சந்தோஷத்தின் சுவடே இல்லை. இது உண்மையான சந்தோஷமல்ல! சந்தியாசிகளும் இந்நேரத்தில் சந்தோஷம் காக்கையின் எச்சம் போன்றது எனக் கூறுகின்றார்கள். இதனாலேயே அவர்கள் தங்களது இல்லறத்தையும் குடும்பத்தையும் துறந்தனர். அவர்களால் சுவர்க்கத்தையோ அல்லது சத்திய யுகத்தையோ ஸ்தாபிக்க முடியாது. பரமாத்மாவே கிருஷ்ண தாமதத்தை ஸ்தாபிக்கின்றார். ஸ்ரீகிருஷ்ணரின் ஆதாம், சரீரம் இரண்டுமே சதோபிரதானானவை. அவர் தூய்மையாக இருந்ததால் மக்கள் ஸ்ரீகிருஷ்ணரில் பெருமளவு அன்பு வைத்துள்ளனர். ஒரு சிறிய குழந்தை பிரம்மகியானி போன்றவர் எனக் கூறப்பட்டுள்ளது. சிறு குழந்தைகள் விகாரங்கள் பற்றி அறியமாட்டார்கள். சந்தியாசிகள் அவற்றை அறிவார்கள். குழந்தைகள் பிறப்பிலே மகாத்மாக்கள். குழந்தைகள் தூய மலர்கள் என்று கூறப்படுகின்றார்கள். ஸ்ரீகிருஷ்ணரே முதல் தரமான மலராவார். அவரே புதிய உலகான சுவர்க்கத்தின் முதல் இளவரசர் ஆவார். பிறப்பெடுத்ததும் அவர் முதல் இளவரசர் என அழைக்கப்படுகின்றார். அனைவரும் ஸ்ரீகிருஷ்ணரை நினைவுசெய்து, ஸ்ரீகிருஷ்ணரைப் போன்ற குழந்தை வேண்டும் என விரும்புகின்றனர். தந்தை கூறுகின்றார்: நீங்கள் விரும்பியவாறு ஆடுங்கள்! ஒரு கிருஷ்ணர் மாத்திரம் இருப்பதில்லை. எத்தனை பேர் வேல்ஸ் இளவரசர்களாக ஆகுகின்றனர்? முதலாவது இரண்டாவது, மூன்றாவது என இருந்தது. இங்கேயும் ஒரு

வம்சம் உள்ளது. தந்தைக்குப் பின்னர் இரண்டாமவர் சிம்மாசனத்தில் அமர்வார். ஏனைய வம்சங்கள் இருப்பது போன்று இந்த வம்சமும் இருக்கின்றது. கிறிஸ்தவர்களுடன் உங்களுக்குத் தொடர்பு உள்ளது. கிருஷ்ணர், கிறிஸ்தவர் இரண்டும் ஒரே மாதிரி ஒலிக்கின்றது, பெருமளவு கொடுக்கல் வாங்கலும் அவர்கள் மத்தியில் உள்ளது. அவர்கள் பாரதத்திலிருந்து அதிகளவு செல்வத்தை எடுத்துச்சென்றார்கள். அவர்கள் இப்பொழுது அதைத் திரும்பக் கொடுக்கின்றனர். அவர்கள் திரும்பிக் கொடுக்கின்ற சேவையைச் செய்கின்றார்கள். ஜரோப்பியர்கள் தங்களுக்குள் சண்டையிட்டுத் தங்களை முற்றாக அழித்துவிடுவார்கள். இரண்டு பூனைகள் சண்டையிட அவர்களிடையிலிருந்த வெண்ணையைக் குரங்கு எடுத்ததாக ஒரு கதையுண்டு. அந்த விடயம் இந்த நேரத்தைக் குறிப்பதாகும். அவர்கள் தங்களுக்குள்ளே சண்டையிட, நீங்கள் இராச்சியத்தைப் பெறுவீர்கள். குழந்தைகளாகிய உங்களிடம் இப்பொழுது பெருமளவு ஞானமுள்ளது. நீங்கள் அனைவரும் பிரம்ம குமாரர்களும், குமாரிகளும் என்பது குழந்தைகளாகிய உங்கள் புத்தியில் உள்ளது. நீங்கள் குஜராத்திகளோ அல்லது பெங்காலிகளோ அல்ல. அவ்விதமான பாகுபாடு எதுவும் இருக்கக்கூடாது. நீங்கள் அனைவரும் ஒரு தந்தையின் குழந்தைகள். பிரம்ம பாபாவின்னாடாக, சிவபாபாவின்னாடில் கொடுக்கப்பட்ட வழிகாட்டல்களைப் பின்பற்றி, நாங்கள் மீண்டும் ஒருமுறை எங்கள் இராச்சியத்தை ஸ்தாபிக்கின்றோம். நாங்கள் இதை ஞான, யோக சக்தி மூலம் செய்கின்றோம். நாங்கள் யோக சக்தியினால் தூய்மையாகின்றோம். தந்தை சர்வசக்திவான், நாங்கள் அவரிடமிருந்து சக்தியைப் பெறுகின்றோம். நீங்கள் உலக இராச்சியத்தைக் கோருகின்றீர்கள். இதில் யுத்தம் போன்ற எதுவுமில்லை. அனைத்துமே தூய்மைச் சக்தி பற்றிய விடயமாகும். அவர்கள் கூறுகின்றனர்: வந்து தூய்மையற்ற எங்களைத் தூய்மையாக்குங்கள். இவை அனைத்தும் நினைவின் சக்தியாகும். நீங்கள் வெளியே சென்று சொந்த வியாபாரத்தில் மும்முரமாக இருந்து, அனைத்தையும் மறப்பதாக இருக்கக்கூடாது. இங்கே நீங்கள் தொடர்ந்தும் உங்கள் முன்னிலையில் நேரடியாக ஞானக் கடலின் அலைகளைத் தொடர்ந்தும் செவிமடுக்கின்றீர்கள். ஆறுகளில் எந்த அலைகளும் இருப்பதில்லை. கடலின் ஓர் அலைகூட அதிகளவு சேதத்தை ஏற்படுத்துகின்றது. பூமியதிர்வுகள் வருகின்றபோது கடல்களும் பெருக்கெடுக்கின்றன. மக்கள் கடல்நீரை வற்றச் செய்து, நிலத்தைப் பெற்று, பின்னர் அதை உயர்ந்த விலைக்கு விற்கின்றனர். பம்பாய் இருக்கமாட்டாது என்பதை நீங்கள் அறிவீர்கள். முன்னர் பம்பாய் இருக்கவில்லை; அது ஒரு சிறிய கிராமமாக இருந்தது. தாய்மார்கள் கள்ளக்கபடம்ற்றவர்கள்; அவர்கள் அந்தளவிற்குக் கற்றவர்கள் அல்ல. இங்கே நீங்கள் முன்னர் கற்ற அனைத்தையும் மறக்க வேண்டும். நீங்கள் எதையும் கற்கவில்லையாயின் அதுவும் நல்லதே. நன்றாகக் கற்ற ஒருவருக்கு நீங்கள் விளங்கப்படுத்தும்பொழுது அவர் பல கேள்விகளைக் கேட்கின்றார். இங்கே நீங்கள் ஒரு தந்தையை நினைவுசெய்ய வேண்டும். சரீரதாரிகளை நினைவுசெய்தல் என்ற கேள்வியில்லை. ஒரேயொரு எல்லையற்ற தந்தையின் புகழே உள்ளது. கடவுளே அதிமேலானவர் என்பதை நீங்கள் அறிவீர்கள். பின்னர் பிரம்மா இரண்டாவது இலக்கத்தில் உள்ளார். அவரிலும் மேலானவர் எவருமேயில்லை. அவரிலும் பார்க்க மகத்தான ஆளுமையுடையவர் எவருமே இல்லை, ஆனால் அவர் எவ்வளவு சாதாரண முறையில் பழகுகின்றார் எனப் பாருங்கள். உதாரணமாக அவர் சாதாரண முறையில் குழந்தைகளாகிய உங்களுடன் அமர்ந்திருக்கின்றார். இவர் புகைவண்டியில் பிரயாணம் செய்யும்பொழுது இவர் யாரென எவருமே அறியார். கடவுள் வந்து உங்களுக்கு ஞானத்தைக் கொடுக்கின்றார். அவர் நிச்சயமாக ஞானத்தைக் கொடுப்பதற்கு ஒருவரில் பிரவேசிப்பார். கிருஷ்ணர் இதைச் செய்திருந்தால், அவர் கற்பிக்க முடியாத அளவிற்கு அந்தளவு கூட்டம் இருந்திருக்கும். மக்கள் அவரைப் பார்த்தவண்ணமே இருந்திருப்பார்கள். இங்கே தந்தையே குழந்தைகளாகிய உங்களுக்கு சாதாரணமாக, மறைமுகமான முறையில் கற்பிக்கின்றார். நீங்களே மறைமுகமான சேனையினர். யோகசக்தி மூலம் உங்கள் சொந்த இராச்சியத்தை நீங்கள் மீண்டும் ஒருமுறை ஸ்தாபிக்கின்றீர்கள் என்பதை ஆத்மாக்களாகிய நீங்கள் அறிவீர்கள். நீங்கள் உங்கள் பழைய சரீரங்களை விடுத்து, புதிய அழகான சரீரங்களைப் பெறுவீர்கள். இப்பொழுது இது அக்ர சமுதாயம், பின்னர் தேவ சமுதாயம் இருக்கும். ஆத்மா கூறுகின்றார்: நான் புதிய உலகில் தெய்வீகமான சரீரத்தை எடுத்து, இராச்சியத்தை ஆட்சிசெய்வேன். ஆத்மா ஆண் ஆவார், சரீரம் தத்துவங்களால் ஆனது. ஆத்மா எப்பொழுதும் ஆண் ஆவார், ஆனால் ஆண் அல்லது பெண்ணின் சரீரம் கர்மக் கணக்கின் அடிப்படையிலேயே உருவாக்கப்படுகின்றது. எவ்வாறாயினும் நான் ஓர் அழிவற்ற ஆத்மா. இந்தச் சக்கரம் தொடர்ந்தும் சுழல்கின்றது. கலியுகத்தின் விநாசம் நிச்சயமாக நடைபெறும். விநாசத்தின் அடையாளங்களை உங்களின் முன்னால் காணமுடியும். அதே மகாபாரத யுத்தம் இடம்பெறும், எனவே கடவுளும் நிச்சயமாக இருப்பார். அவர் என்ன ரூபத்தில், யாருடைய சரீரத்தில் பிரவேசிக்கின்றார் எனக் குழந்தைகளாகிய உங்களைத் தவிர வேறு எவருமே அறியார். அவர் கூறுகின்றார்: நான் மிகச் சாதாரணமான சரீரத்திலேயே பிரவேசிக்கிறேன். 84 பிறவிகளை முழுமையாக எடுக்கின்ற கிருஷ்ணரின் சரீரத்தில் நான் பிரவேசிப்பதில்லை. நான் இவருடைய பல பிறவிகளின் இறுதிப் பிறவியிலேயே வருகின்றேன். சூரிய வம்சத்திற்குரியவர்களே 84 பிறவிகள் எடுக்கின்றார்கள். அவர்களே முதல் இலக்கத்தைக் கோருகின்றார்கள். நீங்கள் பௌதீக விருட்சம், அசரீரி விருட்சம் இரண்டினதும் ஞானம் அனைத்தையும் கொண்டுள்ளீர்கள். ஆத்மாக்கள் அசரீரி உலகிலிருந்து வரிசைக்கிரமமாகக் கீழே வருகின்றார்கள். தேவ தர்மத்தைச் சேர்ந்த ஆத்மாக்கள் முதலில் வருகின்றார்கள், பின்னர் ஏனைய ஆத்மாக்கள் அனைவரும் வரிசைக்கிரமமாகக் கீழே வருகின்றார்கள். படங்களிலுள்ள விளக்கம் மிக மேன்மையானதாகும். குமாரிகள் மிகவும் உஷாராக இருக்கவேண்டும் எனக் குழந்தைகளாகிய உங்களுக்குக் கூறப்பட்டுள்ளது. புத்திரிகள் இவ்வாறான விடயங்களை விளங்கப்படுத்துவது மகா அற்புதமாகும். அவர்கள் பெயரை அதிகளவு புகழடையச் செய்வார்கள்; அவர்கள் லௌகீகத் தந்தை, ஆன்மீகத் தந்தை இருவரது பெயர்களையும் புகழடையச் செய்வார்கள். அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணைக்கான சாராம்சம்:

1. சங்கமயுகத்தில் அதிமேன்மையான செயல்களைச் செய்து, அதிமேன்மையான மனிதர்கள் ஆகுங்கள். உங்களைச் சீரழிந்தவர்கள் ஆக்குகின்ற செயல்கள் எதனையும் செய்யாதீர்கள்.
2. மறைமுகமான முறையில் தந்தையின் உதவியாளராகி, பாரதத்தைச் சுவர்க்கம் ஆக்குகின்ற சேவையைச் செய்யுங்கள். உங்கள் சொந்தச் சரீரம், மனம், செல்வத்தினால் பாரதத்தைச் சுவர்க்கம் ஆக்குங்கள். நினைவுச் சக்தியையும், தூய்மைச் சக்தியையும் சேகரித்துக் கொள்ளுங்கள்.

**ஆசீர்வாதம்:** நீங்கள் சதா சக்தியால் நிறைந்திருந்து, உங்கள் மேன்மையான மனோபாவத்தின் மூலம் உங்கள் இல்லறத்தை நீங்கள் முன்னேற்றுவதற்கான வழி ஆக்குவீர்களாக. இல்லறத்தில் உங்கள் மனோபாவத்தினூடாகவே நீங்கள் தூய்மையானவராகவோ அல்லது தூய்மையற்றவராகவோ ஆகுகின்றீர்கள். நீங்கள் உங்கள் மனோபாவத்தை ஒரேயொரு தந்தையுடன் இணைத்து வைத்திருந்தால், வேறு எவருக்கும் அன்றி, ஒரேயொரு தந்தைக்கு உரியவராக இருக்கின்ற மேன்மையான மனோபாவத்தைக் கொண்டிருந்தால், அப்பொழுது உங்கள் இல்லறமானது நீங்கள் முன்னேற்றுவதற்கான வழி ஆகும். உங்கள் மனோபாவம் உயர்வாகவும், மேன்மையாகவும் இருந்தால், அது விஷமத்தனமாக இருக்க முடியாது. உங்கள் மேன்மையான மனோபாவத்தின் மூலம் முன்னேற்றத்தை ஏற்படுத்துவதால், நீங்கள் இலகுவாக முக்தியையும் சற்கதியையும் அடைவீர்கள், அனைத்து முறைப்பாடுகளும் முடிவடையும்.

**சுலோகம்:** உங்கள் கனவுகளிலேனும் உங்கள் தூய்மை தளம்பல் அடைந்தால், அப்பொழுது நம்பிக்கையின் அத்திவாரம் பலவீனமாக உள்ளது.

\*\*\*ஓம் சாந்தி\*\*\*